

శోభకృన్నామసంవత్సరః, ఉత్తరాయణం, వసంతఋతుః, వైశాఖమాసః, శుక్లపక్షః,
చతుర్దశీ తిథిః, బృహస్పతి వాసరః (గురువారము) - 04.05.2023 - 321వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
త్రిషష్టితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ శ్రీమహాభారతే సభాపర్వాంతర్గత ద్యూతపర్వణి

త్రిషష్ఠితమోఽ ధ్యాయః

విదుర ఉవాచ

ద్యూతం మూలం కలహస్యాభ్యుపైతి

మిథో భేదం మహతే దారుణాయ ।

తదా స్థితోఽ యం ధృతరాష్ట్రస్య పుత్రః

దుర్యోధనస్సృజతే వైరముగ్రమ్ ॥ 63-1 ॥

ప్రాతిపేయాశ్శాంతనవా భీమసేనాస్సబాహ్లికాః ।

దుర్యోధనాపరాధేన కృచ్ఛం ప్రాప్స్వంతి సర్వశః ॥ 63-2 ॥

దుర్యోధనో మదేనైషః క్షేమం రాష్ట్రాదపోహతి ।

విషాణం గౌరివ మదాత్ స్వయమారుజతేత్మనః ॥ 63-3 ॥

యశ్చిత్తమన్వేతి పరస్య రాజన్

వీరః కవిస్సామవమత్య దృష్టిం ।

నావం సముద్ర ఇవ బాలనేత్రామ్

ఆరుహ్య ఘోరే వ్యసనే నిమజ్జేత్ ॥ 63-4 ॥

దుర్యోధనో గ్లహతే పాండవేన

ప్రీయాయసే త్వం జయతీతి తచ్చ ।

అతినర్మా జాయతే సంప్రహారః

యతో వినాశస్సముపైతి పుంసామ్ ॥ 63-5 ॥

ఆకర్షస్తేఽ వాక్ఫలః సుప్రణీతః

హృది ప్రౌఢో మంత్రపదస్సమాధిః ।

యుధిష్ఠిరేణ కలహస్తవాయమ్

అచింతితోఽ భిమతస్స్వబంధునా ॥ 63-6 ॥

ప్రాతిపేయాశ్శాంతనవాః శృణుధ్వం

కావ్యాం వాచం సంసది కౌరవాణాం ।

వైశ్వానరం ప్రజ్వలితం సుఖోరం

మా యాస్యధ్వం మందమనుప్రపన్నః ॥ 63-7 ॥

యదా మన్యుం పాండవోఽజాతశత్రుః

న సంయచ్ఛేదక్షమదాభిభూతః ।

వృకోదరస్సవ్యసాచీ యమౌ చ

కోఽత్ర ద్వీపస్స్యాత్తుములేవస్తదానీం ॥ 63-8 ॥

మహారాజ ప్రభవస్త్వం ధనానాం

పురా ద్యూతాన్మనసా యావదిచ్ఛేః ।

బహువిత్తాన్ పాండవాన్శ్రేజ్జయస్త్వం

కిం తే తత్య్వాద్వసు విందేహ పార్థాన్ ॥ 63-9 ॥

జానీమహే దేవితం సౌబలస్య

వేద ద్యూతే నికృతిం పర్వతీయః ।

యతః ప్రాప్తశ్శకునిస్తత్ర యాతు

మా యూయుధో భారత పాండవేయాన్ ॥ 63-10 ॥

ఇతి శ్రీమహాభారతే సభాపర్వాంతర్గత ద్యూతపర్వణి

త్రిషష్ఠితమోఽధ్యాయః



సుభాషితమ్

భూతాది భూతోఽంబు నిధాన మధ్యే

భూత్వా హరిస్సర్వ హరోఽతి ధామ్నా ।

అగాధమంభో విదధాతి భస్మ

యో వాడవాగ్నిః నృహరిర్విచింత్యః ॥

నరసింహేఽఖిలాజ్ఞానమతద్వాంత దివాకరః ।

జయత్యమితసజ్ఞాన సుఖశక్తి పయోనిధిః ॥



శ్రీవేంకటేశ్వరస్వామి వారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

